

ወደ መገመር



አገልግሎት ውህቦች

ወደ መዝሙር

1. ብሉጽ ህይወት ወደ መዝሙር

ጎይታ የሱስ ነቶም ደቀ መዛሙርቱ አኪቡ ከምህሮም ጀመረ ይብል አብ ማቴ 5:3-12። አብ ብሉይ ኪዳን ጎይታ ነቲ ሕጊ ዝገበረ ከምዝባረኹ፡ ንዕኡ ዘይገበረ ድማ መረገም ከም ዝኾነ ይነግረና (ዘዳ28:1)። ጎይታ የሱስ ድማ ነዚ ሕጊ ከፍርሶ ዘይኮነስ ከደልድሎ ማለት እቲ ሕጊ ተፈጻምነት ወይ ድማ ተግባራውነት ንኸረከብ ብጸጋ ተገሊጹ ንረኽቡ። እምበኣር ነቶም ደቀ መዛሙርቱ ክኾኑ ዝሓረዩም፡ ብመጀመርያ ዝሃቦም ዝርዝራዊ ረጅሒታት፡ ክምህር ከሎ ንረኽቡ። አብቲ እዋንቲ ሰዓብቲ የሱስ ብዙሓት እዮም ኔሮም። እቶም ደቀ መዛሙርቱ ኢሉ ዝሰመዮም ግና ዓሰርተው ክልተ(12) እዮም ኔሮም። ንዕኡም ድማ እቲ ረጅሒታት መሃሮም። እምበኣር እዚ ረጅሒታት'ዚ ንዓና ውን ደቀ መዛሙርቱ ክንኸውን ከምቲ ንኣታቶም ዘድልዮም ብግዲ እዩ ዘድልየና።

አርባዕተ ናይ ህይወት መለኪዕታት

ሀ. ብመንፈስ ድኻታት ...ማቴ 5:3

መንግስቲ ኣምላኽ ናይቶም ብመንፈስ ድኻታት ዝኾኑ እያ። እዚ ከኣ ናይ መንፈስ ድኽነት ዘለዎም እዩ። ሰለዚ ናይ ጽድቁ ድኽነት ናይ ድሕነት ድኽነት ዘልዎም ማለት እዩ። ድኻ ድማ ይልምን እዩ። ሰለዚ መንግስቲ ኣምላኽ ነቶም ብገዛእ ርእሶም ገለ ነገር ከምጽኡ ከምዘይክእሉ ዝፈልጡ ኩሎም እያ። እዚኦም ድማ ንገዛእ ርእሶም አብ ትሕቲ ጸድቁ ኣምላኽ ምግዛእ ጥራይ እያ ስርሓም (ሮሜ10:3-4)። ሰለዚ ሓደ ወደ መዝሙር፡ ሰዓብን ተኸታልን ጎይታ የሱስ ክኸውን ሰለዘለዎ ንገዛእ ርእሱ አብ ትሕቲ ጽድቁ ኣምላኽ ዘግዘእ ክኸውን ይግባእ።

ለ. ዚጉህዩ ምጽንፍዕ ማቴ 5:4

ዚጉህዩ ምጽንፍዕ ክረኽቡ እዮም እሞ ብጹኣን እዮም። ክልተ ዓይነት ጓሂ ከምዘሎ ኢና ንርዳእ፡ ማለት አብ 2ቆር7:10-11 “...ጓሂ ከም ፍቓድ ኣምላኽ ይብል”። እዚ ድማ ብሓጥያትካን ጉድለትካን ተአሚንካ፡ አብ ቅድሚ ኣምላኽ ብዘይካኡ ምንም ከምዘይኮንካ እትግንዘበሉ፡ እተን በዘይካኡ ዝነበርካለን ሰዓታትን መዓልታትን እናኣገሃድኻ፡ ደጊም ብዘይካኡ ንኸይትርከብ ትውስነሉ ህሞት እዩ ። ፍሪኡ ድማ ምጽንፍዕ

እዩ። ስለዚ ወደ - መዝሙር ናይ ንስሐ ህይወት ክህልዎ ይግባእ፡ ማለት ብምሕዳስ ሓሳቡ ክልወጥ ዝመርጽ ክኸውን ይግብኡ። (ሮሜ12:1-3)

ሐ. ዓቃላት ንምድሪ ... ማቴ 5:5

“ዓቃላት ንምድሪ ክወርስዎ እዮም እሞ ...” ይብል ኣብ’ዚ ዘመን እዚ ነቲ ኣምላኽ ዘተስፈወና “ህይወት ምስተረፉ” ክንረኽቦ እንተኾይንና፡ እታ ሓንቲ መንገዲ ዓቕሊ እያ። እዚ’ኣ ድማ ፍረ መንፈስ ቅዱስ እያ። ኣብ (እብ12:1-4) እንተርኢና “ብቲ ኣብ ቅድሜና ተሓንጺጹልና ዘሎ መቀዳደሚ ብትዕግስቲ ንጉዮ” የብለና። ስለዚ ኣብ’ዚ ናይ ሎሚ “ግዜ የለን” ዓለም ንጎይታን ንተስፍኡን ብዓቕሊ ዝጸበ ህይወት ክህለወካ ንሕተት፡ ማለት ከምቲ ንገሊኣቶም ዝመስሎም (እቶም ዓቕሊ ዘይብሎም) ተስፍኡ ኣይክድንጉይን እዩ።(2ጴጥ3:9)

መ. ንጽድቂ ዝጠምዩን ዝጸምኡን ... ማቴ 5:6

ነፍሲ ወዲ ሰብ ብዙሕ ነገር እያ እትጸምእ። ማለት ብጠቕላላ ከምቲ ሄዋን ኣብ ገነት ኤደን ዝጸምኣቶን ዝተመነየቶን ክትምነ ትኸእል እያ (ዘፍ3:6)። እንተኾነ ጎይታ እቲ ወደ መዝሙረይ ዝብሎ ኣስር ኣስር ናይ ፍትወት ኣዕንቲ፡ ጥቡብ ብምሃባ እተብህግ፡ ንምብልዓ ከኣ ጥዕምቲ ዝኾነት ዘይኮነስ፡ “ወደ ሰብ ካብ ኣፍ ኣምላኽ ብዝወጸእ ኩሉ ቃል እምበር” (ማቴ4:4)፡ ማለት ደድሕሪ ጽድቂ ዝስዕብ እዩ። ስለዚ ወደ መዝሙር እቲ ቀዳማይ ጽምኣቱ ጽድቂ ክኸውን ይግብኡ፡ ምኽንያቱ ጽጋብ ኣብኡ ስለዝኾነ። (ሮሜ10:3-12)

ኣርባዕተ ናይ ሕብረት መለኪዕታት

ሀ. መሓርቲ ምሕረት ክረኽቡ እዮም ማቴ 5:7

ኣምላኽ ብመጀመርያ ንሰብ ክፈጥሮ ከሎ፡ ማሕበራዊ ፍጡር ጌሩ እዩ ፈጠርዎ (ዘፍ2:20)። ብጎይታ የሱስ ክርስቶስ ኣሚኑ ምስ ደሓነ እውን እንተኾነ፡ ኣብ ማሕበር ኣምላኽ ከም ህያዋን ኣእማን እናደተደጋገፈ ክዓቢ እዩ ተጸዊዑ (1ጴጥ2:5)። ስለዚ ምብህሃልን ምትዕንቓፍን ክህሉ ግደን እዩ። ነዚ ድማዩ ጎይታ የሱስ “መሓርቲ ምሕረት ክረኽቡ እዮም” ኢሉ ዝምህረና። ንሕና ገና ሓጥኣን ከሎና እዩ ኣፍቂሩና (ሮሜ5:6-8) ምሕረት ድማ ጌሩልና። ንሕናውን ኣብ ሓውና ክርስቶስ እናርኣና፡ ምሕረት ክንገበር ተጸዊዕና ኢና። ምኽንያቱ ኣብ ንዓለም ክዓርቃ ከሎ ኣብ ክርስቶስ ሰለ ዝነበረ በደላ ኣይሓዘላን።(2ቆሮ5:19)

ለ. ጽሑፍ ልቢ ንኣምላኽ ክርእዮ እዮም እሞ..... ማቴ 5:8

ልብና (መንፈስና) ነጻብራቕ እቲ መንፈሳዊ ዓለም እዩ። ልክዕ ከምቲ ወርሒ ነጻብራቕ ናይ ጸሓይ እትህብ፡ ከምኡ ድማ ልብና ነጻብራቕ ናይቲ መዝገቡ ዘለዎ እዩ ዝህብ (ማቴ6:19)። ጽሬት ልቢ ብሓደ ብጎይታ የሱስ ጥራይ እዩ ዝረከብ። ስለዚ ጎይታ የሱስ እንተ ኣሎካ ንኣቦ ቦቲ ሓደ ወዱ ክትርእዮ ኢኻ (ዮሃ:18)። እምበኣር ወደ መዝሙር ብመንፈስ ቅዱስ ዝተገልጸ ቃል ጌሩ ንኣምላኽ ዝርኢ እዩ (ኤፌ1:17-18)።

ሐ. ገበርቲ ሰላም ውሉድ ኣምላኽ ... ማቴ 5:9

ሰላም ፍረ መንፈስ ቅዱስ እምበር ፍረ ምዝታይ ኣይኮነን (ገላ5:22)። ስለዚ ሰበኸቲ ሰላም ዘይኮነስ ዝብል ዘሎ ገበርቲ ሰላም እዩ ዝብል ዘሎ። እቲ ቀንዲ ሰላም ድማ ሰላም ምስ ኣምላኽ እዩ። ወዲ ሰብ ካብ ኣምላኽ ክፈለ ምስ መረጸ፡ ካብ ሰላም ድማ ተፈልዩ። ሰለዚ ምስ ከባቢኡ(ዘፍ3:17-18)፡ ምስ ብጻዩ(ዘፍ4:8)፡ ምስ ገዛእ ርእሱ(ዘፍ 4:5)፡ ሰላም ስኢኑ ይርከብ። ስለዚ ንጎይታ የሱስ ብምቕባልና ምስ ኣቦ ሰላም ይህልወና (ሮሜ5:1) (ኤፌ2:14)። ንካልኣት'ውን ምሳና ሕብረት ምእንቲ ክህልዎም ኢልና ነቲ ዝረኣናዮን ዝሰማዕናዮን ንነግሮም (1ዮሃ:5)። ካብ ንክርስቶስ ምምስካር ዝዓቢ ሰላም ንሓደ ሰብ ምሃብ የሎን። ስለዚ ሓደ ወደ መዝሙር ብዛዕባ ጎይታ ብምምስካር፡ ብሓቂ ንሓደ ሰብ ምስ ኣምላኽ፡ ምስገዛእ ርእሱን (ሮሜ 8:1-2) ምስ ኣሕዋቱን ከባቢኡን ሰላም ክነበር ዝገበረ ማለት እዩ።

መ. ምእንቲ ጽድቂ ዝሰጎጉን ዝሰደዱን ... ማቴ 5:10

ጎይታ የሱስ ነቶም ሰዓብቱ ክኾኑ ዘደልዩ ምእንቲ ጽድቂ ምስዳድን ምስጓጉን ከምዘሎ ክፈልጡ ብንጹር ሓቢሩና። እዚ ከኣ ፣ ወደ መዝሙር ካብ ፍቕሪ ጎይታን ትእዛዙን ዝዓቢ ከምዘየሎ ብንጹር ኣብ ህይወቱ ዘረጋገጸ ሰብ ክኸውን ከም ዘለዎ እዩ ዘረድኣና። (ግብ4:20, 1ጴጥ3:14)

2. መዓቀኒ ወደ መዝሙር

“መስቀሉ ዘይጸውር እሞ ደድሕረይ ድማ ዘይሰዕብ ዘበለ፡ ወደ መዝሙረይ ኪኸውን ኣይክእልን እዩ...” ሉቃ 14:27 ጎይታ የሱስ ነቶም ሰዓብቱ ቅድሚ ንዕኡ ምስዓቦም፡ ኣጸቢቐም ክሓስቡ ብምስላ ስራሕ ግምብን ንጉስን ጌሩ ተዛረቦም (ሉቃ14:28-30) ፡፣ ካብዚ'ኣም እንመሃሮ ነገር እንተሃለወ ድማ ቅድሚ ግምቢ ምስራሕካ ትሓስብ ኢኻ። እቲ ንጉስ ድማ ቅድሚ ናብ ኩናት ምስላፉ ይግምግም እዩ። ከምኡ ድማ ንሕና ቅድሚ ንጎይታ የሱስ ምስዓብና ብግቡእ ፡ ንዕኡ ምስዓብ እንታይ ዋጋ ከም ዘኸፍለና

ጸብጺብና ክንሐስቦ እዩ ዘደልየና። ምኽንያቱ ባዕሉ ጎይታ የሱስ “ኩሉ ጎይታ ጎይታ ዝብለኒ ንመንግስቲ ኣምላኽ ኣይኣቱን እዩ” ይብል። (ማቴ7:21)

እምበኣር 3 መዓቀኒ ወዲ መዝሙርነት ኣለዎ

1. ፍጹም ፍቕሪ ንክርስቶስ..... ሉቃ 14:25-32

ማለት ንጎይታ የሱስ ነፍቅሮ ቅድም ፍቕሩ ስለዝተገለጸትልና ኢና እምበር፡ ንሕና ስለነፍቅሮ ኣይኮነን ፣፡ ኣቦ ፍቕሩ ክህበና ከሎ ግና፡ ናይ ካልእ ፍቕሪ ኣብ ህይወትና ሰዒሩ እዩ ዝህበና ፣ ካብኣ ተባብሮና ድማ ንኻልእ ነፍቅር። ስለዚ ካብታ ኣብ ክርስቶስ የሱስ ዘላትና ፍቕሪ ክፈለየና ዝኽእል ከምዘየለ እንተ ኣረጋጊጽናን ነቢርናሉን ብሓቂ ደቂ መዝሙርቱ ኢና እንኸውን። (ሮሜ 8:35-39)

2. መስቀልካ ተሰኪምካ ሰዓበኒ..... ሉቃ9:23

ኣብቲ ዘመን እቲ መስቀል ምልክት ፍርዲ ንሓደ ባዳሊ እዩ ዝወሃብ ዝነበረ። ሓደ ሰብ ኣብ መስቀል ተሰቐሉ ማለት ድማ፡ በቲ ሕብረተ ሰብ ንጹል እዩ። እዚ ይግብኣ እዩ ዝብል ሓሳብ ከኣ ይወሃቦ ነይሩ። እምበኣር መስቀልካ ተሰኪምካ ምስዓብ ማለት ነቲ ንጎይታ የሱስ ብምስዓብካ ክመጻካ ዝኽእል ተነጽሎን ግፍዕን ድሉው ኳንካ ምቕባል ማለት እዩ። ምኽንያቱ በቲ ሓደ መስቀል ክርስቶስ ዝተሰቐልካ ሰለዝኾንካ። (ገላ6:14-15, 1ጴጥ 4:12-16)

3. ምሉእ ምምራኽ ማቴ 14:33 ዮሃ6:67-69

ብምሉእ ልብኻ ንጎይታ የሱስ እንተ ኣሚንካዮን ተቐቢልካዮን፡ ጎይታ ናይ ህወትካ ድማ እንተጌርካዮን፡ እዘን 3 ነገራት ክትገብረን ድማ ኣይክኸብዳኻን እየን።

- ምስቐእ ትምህታት ልቢሉቃ 14:33
- ምስቐእ ኩነት ህይወትፊሊጲ 3:7-9
- ምስቐእ ትሕዝቶ ምድሪ ማቴ 19:21

3. መረጋገጺ ወደ መዝሙርነት

“ነንሓድሕድኩም ፍቕሪ እንተላትኩም፡ በዚ ደቀ መዝሙርተይ ምዃንኩም ኩሉ ኺፈልጥ እዩ።” ዮሃ13:35

ጎይታ የሱስ ደቀ መዛሙርቱ ምዃንናን ዘይምዃንናን፡ ከም መራጋገጺ ዝጥቀሙሉ ነገር እንተሃለወ፡ ፍቕሪ ኣብ ንሓድሕድሕና እዩ። ቃል ብቐሉ ወደ መዛሙር ማለት፡ ንክርስቶስ ብኹሉ ናብርኡ ንዕኡ ንክመስል ዝወሰነ ማለት እዩ ። ስለዚ ኣብ ጎይታ የሱስ እንተ ጸናዕና፡ (ዮሃ8:31-35) እቲ ፍረ - መንፈስ ቅዱስ ዝኾነ ፍቕሪ ክህለውና ግድን እዩ፤ ስለዚ ሓደ ወደ መዛሙር ኣብ ጎይታ ክጸንዕ፡ ነቲ ከጽንዖ ዝኸለል ቃል - ኣምላኽ ብጥንቃቄ ኣብ ህይወቱ ክእዘዞን ክጥቀሙሉ ይግባእ። ኣብ (ሮሜ5:5) “ፍቕሪ ኣምላኽ ኣብ ልብና ስለዝፈሰሰት” ስለዚ ከኣ ንኣምላኽን ንኣሕዋትን፡ ቦታ ኣብ ልብና ዝፈሰሰት ፍቕሪ ኣምላኽ ጥራይ ኢና ነፍቅሮም። ፍቕሪ ኣምላኽ ከኣ ርእሳ ዘይትፈቱ፡ ምሕረተኛ(1ቆረ 13:4-7) ፡ መስዋእቲ ትኸፍል እዩ (ዮሃ15:13)። እቲ ካልእ ጎይታ ደቂ መዛሙርቱ ምዃንናን ዘይምዃንናን ዘብርሃልና መምዘኒ ፍረ እዩ። “ብዙሕ

ፍረ እንተፈረኹም” (ዮሃ 15:8)። ጎይታ የሱስ ኣብ ትምህርቱ ከምዚ ኢሉ፡ “ፍረ ስርናይ ናብ ምድሪ እንተ ዘይወደቐትን ዘይሞተትን፡ በይና እዩ እትነብር፡ ...” (ዮሃ12:24) ጎይታ የሱስ ስለዝሞተ እዩ ንዓና ፈርዮና ፡ መንግስትን ካህናትን ክንኮኖ ድማ በገዛእ ደሙ ኣጥርዮና። ከምኡ ድማ ሓደ ወደ መዛሙር ፍረ ኣብ ኣገልግሎቱ (ዮሃ 4:35-37) ፡ ፍረ ኣብ ባህርያቱ (ገላ 5:22, ፊሊ 4:8) ክርእ እንተ ኾይኑ፡ እቲ ወደ መዛሙርቲ ደጊም፡ ነቲ ምእንትኡ ሞይቱ ዝተንሰእ እምበር ንገዛእ ርእሱን ንፈትወት ሰብን ክይነብር ዝተጸወዐ እዩ። (2ቆረ5:15)

4. መምዘኒ ወደ መዛሙር

“ክስዕብኒ ዝደሊ ኣሎዶ.....“ሉቃ9:57-62

ኣብ’ዚ ክፍሊ መጽሓፍ ቅዱስ ጎይታ የሱስ፡ ንሰለስተ ሰባት ንዕኡ ክስዕቡ ዝሓተቱ እሞ፡ ዝሃቦም መምዘኒ ክንመሃር ኢና

ሀ. ህንጡይ ሰዓባይ ሉቃ 9:57

እዚ ሰብኣይ’ዚ የሱስ ክስዕብኒ ዝደሊ ኣሎዶ ኢሉ ምስ ሓተተ፡ በዘይ ወዓል ሕደር ኣነ ብምባል ንሕትኡ ዝመለሰ እዩ ኔሩ ። እዚ ድማ ነቲ ምስ የሱስ ክኸውንን ናቱን ሰዓቢኡን ክኸውን ዝነበሮ ህንጡይነትን የመልክት። ምንም እኳ ህንጡይነት ኣብ ኣምላኽ ምንም ጸገም እንተዘይብሉ፡ ብእኡ ጥራይ ግና ንየሱስ ኣይሰዓብን እዩ። ስለዚ ድማ እዩ የሱስ ነዚ ሰብኣይ’ዚ “ወኻሩ ዘዕርፋሉ ጉድጓድ ኣለወን” ዝበሎ። እዚ ንዓይ ምስዓብ ኣዕማኒቓካ ምሕሳብ ዘድልዩ ጉዳይ እዩ ዝብሎ ዘሎ ይመስል። ምኽንያቱ ነቲ ኣብ ሰብ ዝነበረ ጎይታ ባዕሉ ይፈልጦ ሰለዝነበረ (ዮሃ 2:24-25)። ስለዚ ጎይታ ነዚ ሰብኣይ ዝብሎ ዘሎ ንዓይ ክትብል

ጽቡቕ መነባብሮ ክሳብ ምሕዳግ (ማለት ክሳብ እታ እተጽልለላ ቦታ ዘይምህላው /ምስኣን/) ድልው ዲኻ ማለት እዩ። እምበኣር ወደ መዝሙር ዝምዘን፡ ነፍሱ ብምቕባጽ እምበር ብህንጥዩነቱ ኣይኮነን።

ለ. ቅድመ-ኩነታዊ ሰዓባይ (ሉቃ 9:59)

እዚ ሰብኣይ ዘይከምቲ ቀዳማይ ነቲ ሕቶ የሱስ ብቅድመ ኩነት እዩ ክምልሶ ፈቲኑ። “... ቅድም ነኣባይ ክቐብር ፍቕደለይ ..” (ማቴ 8:21, ሉቃ 14:26) ፣ መልሲ የሱስ ግና ቅኑዕ እዩ ዝነበረ። “ንምውታትሲ ምውታት ድኣ ይቐበርዎም፡ ንስኻ ግን ንዓ መንግስቲ ኣምላኽ ሰበኽ” ኢልዎ። ስለዚ ንጎይታ ክትሰዕብ ዝመረጸት ነፍሲ፡ ቅድመ ኩነት ከተቐምጥ ከምዘይግብኣ ዘጠንቕቕ ግሩም ምህሮ እዩ።

ሐ. ፍርቁ ዝልቡ ሰዓቢ ሉቃ 9:61

እዚ ድማ ንጎይታ ብምልኣት ልቡ ዘይሃበ ማለት እዩ። ንጎይታ ክስዕቦ ይደልኢ እዩ፡ ግን ከኣ ገለ ነገር ክገድፎ ዘይመረጸ ንድሕሪት ዘብሎ ነገር ከምዘሎ ኢና ንርኢ። ነዚ ከምዚ ዝመሰለ ሰዓባይ ዝተሞህበ መልሲ ድማ “ዕርፊ ሓዙ ንድሕሪት ቁሊሕ ዝብል”። እዚ ከኣ መንግስቲ ኣምላኽ ዝሕደግ ሓዲግካ እምበር፡ ንድሕሪት ዝጎተካ ነገር ሓዝካ ክትሰዓብ ከምዘይትኽእል እያ ተብርሃልና። ነብዩ ኤልያስ ንዕኡ ዝትክእ ነብዩ ኣምላኽ ምስ ደለየ፡ ኤልሳዕ 12 ጽምዲ ብዕራይ ሓዙ ክሓርስ ጸኒሕዎ ... (1ኛ 19:19-21)፣ ሰዓቢኒ ምስ በሎ ግና ኣንጻር ነዛ ኣብ ላዕሊ ዘላ ትመስል ሓሳብ ብኤልሳዕ ጠለብ ቀሪባ፡ “ወለደይ ስዒመ ክመጸካ” ትብል። ትሕት ኢልና እንተርኢናዮ ግና፡ ኤልሳዕ ንወለዱ ክስዕም ኣይኮነን ንድሕሪት ተመሊሱ። እቲ ንድሕሪ ከጥምቶ ዝኸእል ኩሉ፡ ማለት ነቶም ኣብዑር ብምሕራድ፡ ንስጋኦም ድማ ብመሓርሻ ብምብሳል፡ ነቲ ዝበሰለ ስጋ ድማ ፈትወቱን ፈለጥቱን ዓዲሙ፡ (ደጊም ኣነ ሓረስታይ ኣይኮንኩን) ብዘሰምዕ ብፍጹም ነቲ ናብ ድሕሪት ዘጠምቶ ሰዊኡ እዩ ስዒብዎ። ኣምላኽ ድማ፡ ንድሕሪት ዘጠምተና ዘበለ ኩሉ ሰዊእና ክንስዕቦ እዩ ዝደልየና። እምበኣር ወደ መዝሙር ክኸውን ዝመረጸ ሰብ፡ ነቲ ኩሉ ንድሕሪት ዘጠምቶ ዘበለ ነገር ዝሰወኦ ክኸውን እዩ ዝግበኦ።

5. ምእዛዝ ወደ መዝሙር

ንጎይታ የሱስ ክንቐበሎ ከሎና ዝጸለናዮ ጸሎት እንተዘኪርና፡ ኣዝዩ መሰርታዊ ጸሎት ኢና ጸለና። “..... ከም ናይ ግሊ መድሓንዮይን ጎይታይን ይቐበልካ ኣለኹ ..”፣ ስለዚ ጎይታ እዩ። ንሕና ድማ ክንግዝኦ ይግብኣና (ሉቃ6:46, ኢሳ 26:13, ግብ 22:10) ንመልከት። ኣብ ስልጣን የሱስ ከነስተብህለሎም ዘሎና ነጥብታት

- ወደ መዝሙር ፍቓድካ እምበር ፍቓደይ ኣይብልን እዩ (1ጴጥ4:1-2, ሮሜ 14:9)

- ጎይታ ኩሉ ምዃኑ ምግንዛብ (ግብ 10:36, 1ጢሞ 6:17 ፊሊጲ.2:9-10)
- እዙዝ ህይወት ምህላው (ሉቃ 6:46)

6. ሕብረት ወደ መዝሙር

“ጸጋ ጎይታና የሱስ ክርስቶስን ፍቅር አምላኽን ሕብረት መንፈስ ቅዱስን ምስ ኩላትኩም ይኹን።አሜን።”
2ቆረ13:13

መንፈስ ቅዱስ ናብ ኩሉ ሓቂ ክመርሓና፡ ነቲ ጎይታ የሱስ ኣብ መስቀል ዝፈጸሞ ሰማያዊ ዕዮ፡ ኣብ ልቢ ነፍሲ ወከፍ ወዲ ኣዳም ድማ ተፈጻምነት ንኸረከብ ይዳዩ። ካብ ርእሱ ዝብሎ ነገር የብሉን። ነቲ ቃል ብምግላጽ ግና ንየሱስ የኸብሮ ። እምበኣር ወደ መዝሙር እቲ ቀንዲ ሕብረቱ መንፈስ ቅዱስ ብዝገለጸ ቃል ምስ ኣቦን ምስ ወዱ የሱስ ክርስቶስን ክኸውን ይግባእ፤ (1ቆረ1:9 ፣ 1ዮሃ:3)

7. ናይ ወደ መዝሙር ናይ ኣገልግሎት ህይወት

“ኣነ ግና ኣብ ማእከልኩም ከም ኣገልጋሊ እየ” ሉቃ 22:27 ማር 10:45

“ነቲ፡ ባርያ ካብ ጎይታኡ ኣይዓብን እዩ፡ ኢሊ ዝነገርኩኹም ቃል ዘክርዎ።.....” ዮሃ 15:20

ኣብ ብሉይ ኪዳን ልቢ እግዝኣብሄር ብምልኣት ከዕረፍ ዝኸእል ኣገልጋሊ ኣይተረኸበን። ብኸምኡ ድማዩ ብትንቢት ልቢይ ብእኡ ዝግረፈለይ ባርያይ ዝብሎ ኣብ (ኢሳ 41:8-9 ኢሳ 42:1) “ኣነ እጋርኩም ይሓጽብ ኣለኹ፡ ንስኻትኩም ድማ ከምኡ ግበሩ”፤ ስለዚ ብኣገልግሎትና ንክርስቶስ ክንመስል ኣሎና። (ዮሃ 13:15-16)

እቲ ልቢ እግዝኣብሄር ዝግርፈሉ ባርያ

1. ብፍጹም ካብ ኣቦ ዝጸበ (ኢሳ 42:1)

ነቲ ማዕረ ኣምላኽ ምዃኑ ከም ምምንዛዕ ኣይረኣዮን ዝብል ቃል እምበኣር፡ ጎይታ የሱስ ካብ ኩሉ ከኣሊ፡ ናብ ፍቓድ ኣቦ ፈጻሚ ክኸውን፡ ርእሱ ዘትሓተሉ ኣጋጣሚ እዩ ዘርእየና። (ፊሊጲ.2:6)፤ ኣብ ኩሉ ምንቅስቓሱ ካብ ኣቦ እዩ ዝደልዮ ነይሩ።ስለዚ ንሕናውን ከምኡ ብፍቓድ ኣምላኽ ክንቀሳቐስ ይግባእና። (ዮሃ 5:19, ዮሃ 7:16 ዮሃ14:24)

2. ካብ ነፍስ ምትዕብባይ ዝተሓረመ ህይወት ኢሳ 42:2

ወደ መዝሙር ክርስቶስ ርእሱ ከተዓባቢ ኣይግብኡን እዩ። ብኣንጻሩ ዕቤት ኣምላኽ ኣብ ኩሉ ከውሪ ዝተጸወዐ ባርያ እዩ። ስለዚ ንሱ ንኣምላኽኹ የዕብዮ፡ ኣምላኽኹ ከኣ ንዕኡ የዕብዮ። (1ጴጥ5:5-6)

3. ርሕሩሕ ኢሳ 42:3

ማለት እቲ ካልኣት ክጭፍልኹዎ ቁሩብ ዝተረፎ ህይወት ምናልባሽ 'ውን ዝተጨፍለኹ፡ ኣብ ጎይታ ግን ከምኡ ኣይኮነን። ንሱ ይቕበል እዩ፡ ንማርያም መገደላዊት ክቕበላ ከሎ እቶም ኣብ ዙርያኣ ዝነበሩ ኩሎም ጨፍሊቓማ እዮም። ነቲ ህይወታ ድማ ከም ዝተኸኸ ጥዋፍ፡ ናይ ጸልማት ህይወት እዩ ዘለዎ እናበሉ፡ ብርሃን የብላን ኢሎም ሓምዮማ። እቲ ንሕሙማት እምበር ንጥዑያት ኢሉ ዘይመጸ ጎይታ ግን፡ ንዓኣ ኣይጨፍሊቓን። ነታ ትተኸኸ ዝነበረት ጥዋፋ ድማ ኣይጥፍኣን፤ ምኽንያቱ ንሱ ርሕሩሕ እዩ።..... ቢቃ ኣዝዩ ፍሉይ ዝኾነ ኣምላኽ እዩ .. መገረም። ሉቃ7:36-50

4. ቅቡእ ኢሳ 42:1

ነዚ ሳዕቤን ሓጥያት ዝኾነ ስቓይ ወዲ ሰብ፡ መፍትሒኡ እቲ ቅቡእ እዩ። እወ እቲ መሲሕ ጎይታ የሱስ፡ ብሞቱ ነቲ ሓይሊ ሞት ሰዒሩ ብምውጻእ፡ ሳዕቤን ሓጥያት ድማ ድነሳን ሕማማን መረገምን ስቓይን ሞት ብዓቢኡ ንኸስዕር ዝመጸ ወዲ ኣምላኽ እዩ። እቲ ወዲ መዝሙር ጎይታ ዝኸውን ድማ በዚ ጎይታ እዩ ተመሊኡ ዘሎ (ግብ 10:38, ዮሃ 3:34, ፊሊ 1:9) ስለዚ ምንጪ ኣገልግሎት ወዲ መዝሙር ቅብኣት ኣምላኽ እዩ።

5. መስቀላዊ ህይወት

እዚ ማለት ብየሱስ ብምእማን፡ ንገዛእ ርእሰኻ ኣብ ትሕቲ ጽድቂ ኣምላኽ ምግዛእ፡ ንእኡ ንበይኑ ጥራይ ድማ ምምላኽ፡ ንሓውኻ ድማ ምግልጋል፡ እዚ እቲ መስቀላዊ ህይወት ወዲ መዝሙር እዩ። ንእግዛብሄር ምምላኽ ንሓውኻ ምግልጋል እዩ። (ኢሳ 49:3 ዮሃ 17:4)

8. ቅኑዕ ሃቕና ወደ መዝሙር

“ነፍሲ ወከፍ ነቲ ብስጋኡ ኸሎ ዝገበሮ፡ ሰናይ ኮነ ወይስ እከይ፡ ምእንቲ ክቕበል፡ ኩላትና ኣብ ቅድሚ መንበር ፍርዲ ክርስቶስ ብግዲ ኸንግሃድ ኢና።” 2ቆረ 5:9 ልቢ ዝምርምር ሃቕና ውሽጢ ድማ ዝፈልጥ ጎይታ ንሱ በይኑ እዩ። ጎይታ ከም ደቂ መዝሙርቱ ሓሳብና ኣብ ትሕት ዝበለ ነገር እምበር፡ ንልብና ኣብ

ልዕል ዝበለ ነገራት ከነቐምጥ ኣይደልየናን እዩ። (ኤር 45:5) ፣ እዚ ከኣ ሰናይ ዘይምድላይ ማለት ዘይኮነስ ኩሉ ንደልዮ ነገር ንኣምላኽ ዕብየት ዘመጽእ ክኸውን ይግብኦ ማለት 'ዩ።(ማር 10:43 ,ጠጊጦ 3:1-7) ገለ ካብ ደቂ መዛሙርቲ የሱስ ሓደ ኣሸጋጋሪ ሕቶ ሕቲቶም። (ማር 10:37) እዚ ኸኣ ሃቕናኦም እዩ ነይሩ። እምብኣር ሃቕና ማለት፡ ዘይተረኸበ ወይ'ውን ዘይተጨበጠ ክቱር ድሌት ልቢ እዩ። ምቹእ ኣጋጣሚ እንተርኪብካ ድማ ናብኣ ንምምጻእ ድሕር ኣይትብልን ኢኻ ። እምብኣር ንመንግስቲ ኣምላኽ ምስዓብናን ንጎይታ ምድላይናን ኣብ ቅኑዕ ሃቕና ዝተመሰረተ ክኸውን ይግብኦ ።

መሰረት ቅኑዕ ሃቕና

- ፍቕሪ ክርስቶስ 2ቆሮ 5:14
- ዘይተርፍ ዕዩ ወንጌል ሮሜ 1:14 1ቆረ9:16

እምብኣር ነዚ ነገርዚ ንጽዓት፡ ነቲ ዝሃብካኒ ዕዮ ፈጸመ (ወዲኦ) ኣኸበርኩኻ ክንብል ምእንቲ፡ ይኹን ሃቕናና። ኣሜን! ዮሃ 17:4

9. ፍቕሪ ወደ መዝሙር

ወደ መዝሙር ምሉእ ፍቕሪ ምስ ኣምላኽ ክህልዎ ይግብኦ እዩ።

“ኣብ ቢታንያ... ሓንቲ ሰበይቲ ብዙሕ ዝዋጋኡ ጽሩይ ቅብኢ ናርዶስ ዝመልኤ ቢልቃጥ ሒዛ መጸት። ነቲ ቢልቃጥ ሰቢራ ኸኣ ኣብ ርእሱ ኣፍሰሰቶ። ማር14:3-4”

እዛ ሰበይቲ ነዚ ክትገብር ከላ፡ ኣብ ማእከል ደቂ መዛሙርቱን ኣብ'ቲ ዝዛ ዝነበሩ ኩላቶምን እያ ነይራ። ስለዚ ብኸሎም፡ ነቲ ንሳ ዝገበርቶ ነገር ገምጋም ትዋሂብዋ እዩ።

ገምጋም ደቂ መዛሙርቲ የሱስ ።- እዞም ሰባት እዚኦም ብዛዕባ መኸሰብን ክሳራን እዮም ዝሓሰቡ ዘለዉ ። ሎሚ እውን እንተኾነ ንስኻ ትመስል ሰብ'ሲ፡ መንፈሳዊ ኮይንካ ዝብል ሓሳብ ይመጻና ኣሎ። እወ እቲ ክቡር ነቲ ክቡር፡ እቲ ብሉጽ ነቲ ብሉጽ ክኸውን ናይ ግድን እዩ። (2ሳሙ-24:24)

ገምጋም ዝላ ርእሳ።- እዚ ነገር ድማ እታ ሰበይቲ መግለጺ እቲ ዘለዋ ክቱር ፍቕሪ ዘርኢ እዩ፡ ማለት እቲ ክቡር ዝዋግኡ ቅዱይ ቅብኢ ። እቲ ብዙሕ ክብረትን ዝናን ስምን ከጥርይላ ዝከኣሎ፡ ምእንቲ የሱስ ኢላ ፈትያ ወፍያቶ። ኣብ'ዚ ከነስተውዕሎ ዝግብኣና፡ እቲ ኣብኣ ዝተገልጸ ፍቕሪ ክርስቶስ እዩ 'ምበር ፡ ማንም

ዝገደዳ የሎን። እምበኣር ወደ መዝሙር ፈትዩ ንአምላኽ ዘገልግል ህይወት ክህልዎ እዩ ዝግባእ።
(እብዘ፡24-25 , 1ጴጥ5:2)

ናይ የሱስ ገምጋም።- ንድኻታት ረሲዑ ወይውን ሰሲዑ ዘይኾነስ መግለጺ ፍቕሪ ሰባት ክቐበል ሰለዘለዎ
እዩ፡ “ስለምንታይ ተጉህይዎ ኣሎኹም ሕደግዎ።” ኢሉ ዝመለሰ። (ማር14:6-9)

እምበኣር ሎሚ ኣልባስጥሮስና፡ ቅዱይ ቅብእና፡ እዚ ክቡር እዩ እንብሎ ነገር፡ ብፍቕሪ ተደሪኻናዶ
ንሕምሽኹ ኣለና። እወ ወደ መዝሙር ከምኡ ክገብር እዩ ተጸዊዑ። (ፊሊጲ3:7 1ቆረ9:16-17 ግሃ20:24)

10. ጉዳ ወደ መዝሙር

“.....ሓደ ነገር ደኣ ኣሎኒ፡ ኣብ ድሕረይ ዘሎ እናረሳዕኩ፡ ነቲ ኣብ ቅድመይ ዘሎ እናተመጣጠርኩ፡ ናብቲ
ሕንጹጽ ዕላማ ኣቢለ፡ ናብቲ ዓስቢ ዓወት ናይ ላዕሊ ጽውዓ ኣምላኽ ብክርስቶስ የሱስ እጎዩ ኣለኹ። ፊሊ
3:13-14”

ኣብ ድሕረይ ዘሎ እናረሳዕኩ

ጎይታ የሱስ ክንቐበል ከለና፡ ካብ ርኽሰትን ዕዳግን እዛ ዓለምዚኣ ክንፈለን፡ ብእኡ ድማ ዝተቐደሰ ህይወት
ክንነብርን፡ በቲ ክቡር ደሙ ተጸዊዕና ኢና።(1ጴጥ1:18-19) ስለዚ እምበኣር ክንሓድጎ ዘሎና ነገር ኣሎ።
እዚ ድማ እቲ ከም ልማድ ኣቦታትናን ከም ንብረት እዛ ዓለምን ምምልላስ (ኤፌ 2:1-3)። (ዘፍ12:1-5)
እግዚአብሔር ድማ ንኣብርሃም ካብ ዘርእኻን ካብ ኣንዳ ኣቦኻን ውጻእ ተፈለ፡ ማለት እዚ ኩሉ ነገር
ኣብ ድሕሪኻ ግደፎ እዩ ዝብሎ ዘሎ። ኣብ ድሕሪኻ ዝገብርካዮ ነገር ድማ ኣብ ቅድሚ ኣዕንትኻ ስለ
ዘይትረኽቦ ንኸትስዕቦ ኣይትግደደን ኢኻ። ስለዚ ሰብ ነቲ ኣብ ቅድሚ ኣዲንቱ ዘቐመጦ ነገር እዩ ዝስዕብ።
(ገላ5:7-8) “ጽቡቕ ትጎዩ ኔርኩም። ንሓቂ ኸይትእዘዘዎ ድኣ መን ዓገተኩም? እዚ ምሕባልዚ ኻብቲ
ዝጸውዓኩም ኣይመጸን።ሰብ ገላትያ ግና እቲ ኣብ ድሕሪኦም ክኸውን ዝግብኦ ነገር፡ ኣብ ቅድሚ ኣዲንቶም
ሰለ ዘምጽእዎ ክቐጽሉ ኣይከኣሉን። እቲ ኣብ ድሕሪና ክንገብር ዝግባኣና ነገራት እምበኣር ኣብ ድሕሪና
ንግበር ።(ዘፍ19:26) ሰበይቲ ሎጥ ንሰዶም ንድሕሪኣ ገዲፋ ወጺኣ፡ ግናኽ ተመሊሳ ከኣ ጠሚታታ። እዚ
ድማ ሰብይቲ ሎጥ ብእግራ እምበር ብልባ ካብኡ ከምዘይተፈለየት መርኣያ እዩ። (ማቴ 6:19-20) ስለዚ
ኣብ'ቲ ልብኻ ዘለዎ ኣብኡ ድማ መዝገብካ ኣሎ። ነቲ ኣብ ልብኻ ዘሎ ነገር ድማ ኩሉ ግዜ ኣብ ቅድሚ
ኣዲንትኻ ኢኻ ትገብር። ስለዚ ነቶም ኣብ ድሕሪኻ ክትገብርም ዝወሰንካ ነገራት ናብ ልብኻ ከተምጽእም
ኣይተፈትን ። (ፊሊ 3:1-3)

ነቲ ኣብ ቅድመይ ዘሎ እናተመጣጠርኩ

ንእግዚአብሄር ኩሉ ግዜ ኣብ ቅድሚ ኣዲንተይ ይገብሮ..... መዝ

ከምቲ ልዕል ኢልና ዝርአናዩ ሓሳብ ወዲ ሰብ ነቲ ኣብ ልቡ ዘቐመጦ ነገር እዩ ዝርኢ። ብኸምኡ ድማ እዩ “ልቢ እንድዩ ዝርኢ” ዝብል ሓሳባት ብሂል ኣብ ባህልና ዘሎ። ስለዚ ከም ወደ መዝሙር ኣብ ቅድሚ ኣዕንትኻ ዘሎ ጽላሎት ናይቲ ኣብ ልብኻ ዘሎ ሓሳባት እዩ። ሃዋርያ ጳውሎስ ነቲ ኣብ ቅድመይ ዘሎ እናተመጣጠርኩ ብምባሉ፡ እታ ምምጥጣር ትብል ቃል ክቱር ድሌትን ሃንቀውታን እተመልከት እያ። ከም ወደ መዝሙር እምበኣር ክርስቶስ ብምልኣት ኣብ ልብናን ልቢ ኣሕዋትናን ክሰኣል እሞ፡ ወንጌል ከምቲ ዝግብእ ናብ ፍጥረት ኩሉ ክንሰበኻ ሃንቀውታ ክህልወና ይግባእ። (ቆሎ፡28-29)

ናብቲ ሕንጹጽ ዕላማ ኣቢሊ ናብቲ ዓስቢ ዓወት ናይ ላዕሊ ጽውዓ ኣምላኽ.....

“ናብቲ” እትብል ቃል ናብ ሓደ ኣብ ቅድሜና ዘሎ ነገር ከነስተብህል ትገብርና ቃል እያ። ሃዋርያ ጳውሎስ እቲ ኣብ ቅድሚኡ ዘሎ፡ ዘመጣጠሮ ነገር እንታይ ምዃኑ ንምግላጽ፡ ባህርያት ናይቲ ኣብ ቅድሚኡ ዘሎ ዝጎደሉን ዝመጣጠሮን ዘሎ ሓቢሩና ኣሎ።

- ሕንጹጽ ዕላማ ።- ወዲ ሰብ ዕላማ እንዳኣውጸእ እዩ ዝመላለስ። እንተሰለጦ ግርም እንተዘይሰለጦ ድማ ከም ሻሙ እናገበረ፡ ነታ ዕላምኡ ንምውቃዕ ግና ዝተፈላለዩ ብልሓትን ኣካይዳን ይጥቀም። ሃዋርያ ጳውሎስ ዝብሎ ዘሎ ግና እቲ ዕላማ’ሲ ሕንጹጽ እዩ። ንስኻ ተግባሪ ናይቲ ወዳእ ምኽሪ ኣምላኽ ኢኻ። ስለዚ ኣብ ስፍራ ምቅድዳም ኣቲኻ ከም ሕጊ እቲ ቅድድም ኢኻ እትመላለስ እምበር፡ ናትካ ሕንጻጽ ኣይተወጽእ፡ በቲ ዝተሓንጸጸ ግን ተመላለስ። (2ጢሞ 2፡5 , 2ጢሞ 4፡7)
- ዓስቢ ዓወት።- (ሮሜ6፡22-23) ዓስቢ ሓጥያት ሞት እዩ ይብለና..... ዓስቢ ናይ ሓጥያት ሞት እዩ ብርግጽ። ከምኡ ድማ ዓስቢ እምነት ብክርስቶስ የሱስ ናይ ዘለኣለም ህይወት እዩ። እምበኣር ስምና ኣብ መዝገብ ህይወት ስለዝተጻሕፈ ክንሕጎስ ይግባኣና፡ ምኽንያቱ እቲ ዓስቢ ዓወት ንሱ ስለዝኾነ።
- ናይ ላዕሊ ጽውዓ ኣምላኽ።- እዚ ጽውዓ’ዚ ካብ ላዕሊ እምበር ካብ ፍቓድ ሰብ ወይ ሰጋን ደምን ኣይመጸን።እቲ ጽውዓ ድማ ናይ ላዕሊ እዩ ናይ ሰባትን ናይ ምድራውን ኣይኮነን።ስለዚ ካብቲ ጸዋዒ እዩ እምበር ካብቲ ተጸዋዒ ኣይኮነን።(ሮሜ8፡29-30) “ነቶም ቀደም ዝፈለጠም..... መደቦም ነቶም ዝምደቦም ድማ ጸውዖም” ኣጅኻ ጎይታ ይጽወዓካ ኣሎ ስለዚ እቲ ዝጽውዕ ዘሎ ነቲ ዝጽወዓካ ነገር ብቑዕ ኮይንካ ክትመላለስ ዝገብር እዩ።(1ተሰ2፡11-12 ኤፌ4፡1)

ብክርሰቶስ የሱስ እገዩ አለኹ

እቲ ጉዩ ድማ ብክርሰቶስ ጥራይ እዩ .. ብሓይልን ክእለትን ዘይኮነስ ብመንፈስ ኣምላኽዮ :: (ዮሳፍ 15:5)

“ብጀካይ ሓንቲ እኳ ክትገብሩ ኣይትኸእሉን ኢኹም.....”:: ስለዚ እቲ ጉዩ ብክርሰቶስ የሱስ ጥራይ እዩ ዝገዩ:: እብ 12:1-5

ክርስቶስ የሱስ

መለኮታውነት የሱስ ክርስቶስ (ወዲ)

ክርስቶስ የሱስ ወዲ አምላክን ገሰገሱ ገሰገሱ አምላክ ምዃኑ ካብ ቃል አምላክ።

አምላክነት የሱስ ክርስቶስ ዝገለጹ ባህርያት

1. የሱስ ክርስቶስ እቲ ወዲ ፈጣሪ እዩ

ዮሃ 1.1-3 “ቃል ብመጀመርታ ነበረ ፣ እቲ ቃል ካብ አምላክ ነበረ ፣ እቲ ቃልውን አምላክ ነበረ ። እዚ ብመጀመርታ ካብ አምላክ ነበረ ። ብእኡ ኹሉ ኹነ ፣ ካብቲ ዝኹነ ዘበለ ድማ ብዘይ ብእኡ ዝኹነ የልቦን ።”

ቆሎ 1.16 “ካብ ሰማይትን ካብ ምድርን ካብ ምድሪን ዘሎ ፣ ዝርኤ ዘይርኤን ፣ ዝፋናት ኮነ ወይስ ጎይትነት ሕልቅነት ወይስ ሰልጣን ኩሉ ብእእ ተፈጢሩ ኣሎ እም ኩሉ ብእኡን ንእኡን እዩ እተፈጥረ።”

ካብዚ ክፍሊ እዚ የሱስ ፈጣሪ ምዃኑ ጥራይ ዘይኮነስ ከመይ ዝበለ ድንቁ ፈጣሪ ምዃኑ ኢና ንርኢ ኣስተውዕል! ፣-

- ካብ ሰማይ፡- ዘለው ፍጥረታት፣ መልአኻቲ ፣ ጽሓይ ፣ ወርሒ ፣ ከዋኸብቲ
- ካብ ምድሪ፡- ዘለው ፍጥረታት፣ ኣእዋም ኣኸራናት እንስሳታት ባሕሪ
- ዘይርኣዩ ፣- ደቀቅትን ረቀቕትን ፍጥረታት፣ ኪኖ ምርዳእ ዝኾነ ፍጥረታት

- ዝርአዩ፡- ኩሎም ዓይነት ግዙፋትን ጉዛትን ፍጥረታት
- ማዕርጋት፡- ዝተፈላለዩ ጽፍሒ ስልጣናትን ጎይትነትን ሕልቅነት ዝፋናት
- ብኡኡ ፤- ማለት ንሱ ፈጢርዎ
- ንእኡ ፤- ንኸብሩ ንደስታኡ ንዕኡ እምበር ንዕኡም ኣይተፈጥሩን

2. የሱስ ክርስቶስ እቲ ወዲ ፈራዲ እዩ

ኩሎ ሰብ ከምቲ ነቦ ዘኸበሮ ንወዲ ምእንቲ ከኸብሮ ፍርዲ ዘበለ ንወዲ ሃቦ እምበር ኣቦ ንኣደ እኳ ኣይፈርድን እዩ። (ዮሃ 5.22-23,27)

ኣምላኽውን ንህያውያንን ንምውታትን ፈራዲ ክኸውን ዝመደቦ ንሱ ምዃኑ ንህዝቢ ክንሰብኸን ክንምስክርን ኣዘዘና። (ግብ 10.42)

ግናኸ ወዲ ስኡብ ብኸብሩ ምስ ምጻ ኩሎም መለኮታውያን ምስኡ ሸው ኣብ ዝፋን ክብሩ ይቐመጥ ። ኩልም ኣህዛብ ድማ ኣብ ቅድሚኡ ይእከቡ ። ንሱ ኸኣ ጓሳ ነባጊዕ ካብ ኣጣል ከም ዝፈልየን ካብ ንኣድሕዶም ይፈላልዮም (ማቴ 25.31-32)

ኣምላኽ ኩሎ ፍርዲ ንወዲ ስለዝሃቦ ወዲ ኩሎ ነገር ናይ ምድሪ ስልጣን ኣለዎ ። ኣብ ዝፋን ክብሪ ተቀሚጡ ንኸሎም ኣህዛብ ክፈርዶም እዩ ። ኣምላኽ ፈራዲና እዩ ፣ ዝብል ቦታ የሱስ ናይ ኣምላኽ ቦታ ሒዞ ፍራዲ ክኸውን ከሎ ይረክ ኣሎ።

3. የሱስ ክርስቶስ እቲ ወዲ ህይወት እዩ

(ዮሃ 5.26) ከምቲ ነቦ ብርእሱ ህይወት ዘላቶ ብወዲ ብርእሱ ህይወት ክትህልዎ ህይወት ሃቦ። የሱስ ህይወት ጥራይ ዘይኩነስ ዘለዎ ምንጩ ህይወት ድማ እዩ። ስለዚ ህይወት ኣብኡ ማእደር ትገብር ። ህይወትሲ ኣብ የሱስ ትነብር፣ “ህይወት ኣብኡ ነበረት ...” (ዮሃ 1.4)

- ስለዚ ድማ የሱስ ባዕሉ ህይወት እዩ (ዮሃ 14.6)
- ከምኡ ድማ ትንሳኤ ህይወት እዩ (ዮሃ 11.25)
- ነባጊዑ ህይወት ዘልኣለም ክህበን ከኣ ምጻ (ዮሃ 10.28)

4. የሱስ ክርስቶስ እቲ ወዲ ትንሳኤ እዩ

የሱስ ትንሳኤን ህይወትን ከአ እዩ ፣ እቲ ብኣይ ዝኣምን እንተ ሞተ እኳ ብህይወት ክነብር እዩ (ዮሃ 11.25)። የሱስ ሓይሊ ትንሳኤ ኣሎኒ ኣይኮነን ዝብል ዘሎ ፣ እንታይ ድኣ እንተበልና ትንሳኤ ኣነ ባዕለይ እዩ እዩ ዝብል ዘሎ። የሱስ ትንሳኤ ስለ ዝኸነ ሞት ሒዙ ከጽንዖ ኣይክኣለን (ግብ 2.24) ስለዚ ሞት ክለቆ ጥራይ ነይርዎ ።

የሱስ ትንሳኤ ህይወት ስለ ዝኸነ ብእኡ ዝኣምን እንተ ሞተ እኳ ብህይወት ይነብር (ዮሃ 11.25) እቲ ዳሕራይ ኣዳም - የሱስ - ህያው ዝገብር መንፈስ ኮነ (1ቈረ 15.45) ስለዝኸነ “ኣቦ ንምውታት ከም ዘተንስኣም ህያውን ከኣ ዝገብርም ወዲ (የሱስ) ድማ ከምኡ ነቶም ዘድልዮም ህያዋን ይገብርም” (ዮሃ 5.21)

ኣብ ኣምላኽ ጥራይ ዘሎ መለኮታውነት የሱስ ዝገለጸ ባህርያት

1. የሱስ እቲ ወዲ ዘልኣልማዊነት

ዘልኣልማውነት ማለት መጀምርታን መወዳእታን ዘይብሉ ማለት ፣ ኩል ነገር በጃካ ኣምላኽ ዝተፈጥረሉ እዋን ስለዘለዎ ዘልኣልማዊ ኣይኮንን ። የሱስ ግና ዘልኣልማው እዩ። ምኽንያት ኸኣ ኣምላኽ ስለዝኸነ እዩ። ኢሰ 9.6 ህጻን ትወልዱልና ወዲ ተሞሂኑና እዩ እም ፣ እቲ ግዝኣት ከኣ ኣብ መንኲቡ እዩ፣ ስሙውን ግሩም መካር ፣ ብርቱዕ ኣምልኽ ኣቦ ዘልኣለም ፣ መሰፍን ሰላም ኪስመ እዩ ።

ዮሃ 1.1-2 ቃል ብመጀመርታ ነበረ እቲ ቃል ድማ ኣብ ኣምላኽ ነበረ እቲ ቃልውን ኣምላኽ ነበረ ። እዚ ብመጀመርታ ኣብ ኣምላኽ ነበረ ብመጀመርታ ዝብል ነገር ጅምረ ዘይኮነስዘርኢ ካብ ጥንቲ ካብ ቀደም ኣብኡ ከም ዝጸንሐ እዩ ዝገልጽ ። ብኣንጻሩ ጅምረ ከምዘይብሉ እንታይ ድኣ ነገራት ክጅመሩ ከለውስ ኣብኡ ምንባሩ የመልከት ።

“ግናኽ እቲ ወዲ ኣምላኽ መጺኡስ ነቲ ብግሊ ሓቂ ክንፈልጦ ኢሉ ኣእምሮ ከም ዝሃበና ንፈልጥ ኢና። ንሕና ኣብቲ ብዓል ሓቂ ኣብ ወዱ የሱስ ክርስቶስ ኢና ዘሎና ፣ እዚ እቲ ናይ ሓቂ ኣምላኽ ናይ ዘልኣለም ህይወትን እዩ ።” 1ዮሃ 5.20

2. የሱስ እቲ ወዲ ኣብ ኩሉ ዝርከብ እዩ

የሱስ ኣብ ሓደ ግዜ ኣብ ኩሉ ቦታ ክነብር ወይ ክርከብ ይክእል ካልእ ኩሉ ፍጥረት ግና ወላ መላእኽቲ ወላ መናፍስቲ ዝነብርሉ ሓደ ውሱን ቦታ ኣለዎም ኣብ ሓደ ግዜ ከኣ ካብ ኩሉ ቦታ ክኾኑ ኣይክእሉን እዮም ።

ማቴ 18.20 ክልተ ወይ ሰለስተ ኩይኖም ብስመይ ኣብ ዝተኣከብሉ ኣነ ከኣ ኣብ ማእከሎም እዩ ። የሱስ ሰባት ብስሙ ኣብ ዝተኣከብሉ ቦታ ኩሉ ብሓደ ግዜ ኣብ መርንጎኡም ኩላቶም ክርከብ ክእለት ኣለዎ ። በጃኻ እቲ ካብ ሰማይ ዝወረደ ኣብ ሰማይውን ዘሎ ወዲ ሰብ ናብ ሰማይ ዝደየበ ሓደ እኳ ይሎን ። ዮሃ 3.13 የሱስ ኣብ ምድሪ ኩይኑ እናተዛርበ ኣብ ሰማይ ምህላው ገሊጹ ።

3. የሱስ እቲ ወዲ ኩሉ ዝፈልጥ እዩ

ብዘሎ መዝገብን ጥበብን ፍልጠትን ኣብኡ ተሰዊሩ ኣሎ (ቆሎ 2.3)

4. የሱስ እቲ ወዲ ኩሉ ሓይሊ ዘለዎ እዩ

የሱስ ቀሪቡ ከምዚ ኢሉ ተዛረቦም ፣ ኣብ ሰማይን ኣብ ምድርን ኩሉ ስልጣን ተኣሂቡኒ ኣሎ ማቴ 28.18። የሱስ ከኣ ሰማይን ምድርን ዘሎ ሓይልን ስልጣንን ተጠቓሊሉ ኣብ ኢዱ እዩ ዘሎ ።

5. የሱስ ፍጹም ኣምላኽ እዩ

ህጻን ተወሊዱልና ወዲ ተዋሂቡና እዩ እሞ እቲ ግዝኣት ኣብ መንኲቡ እዩ ፣ ስሙውን ግሩም መካር ብርቱዕ ኣምላኽ ዩ (ኢሰ 9.6) ቃል ብመጀምርታ ነበረ እቲ ቃል ድማ ኣብ ኣምላኽ ነበረ እቲ ቃልውን ኣምልኽ ነበረ ። (ዮሃ 1.1-2) ። ጸጋን ሓቕን መሊእዎ ኣባና ሓደረ ፣ እቲ ቃል ስጋ ኩነ (ዮሃ 1.14) የሱስ ብስጋ ዝተገልጸ ህጻን ኩይኑ ዝመጸ ካብ መጀመርታ ዝነበረ ኣምላኽ እዩ ።

ትማስ ብዛዕባ ትንሳኤ ጎይታ ምስተጠራጠረ ጎይታ ከኣ ንዓ ኢሉ ጎኑ ምስ ኣርኣዮ ፣ ቶማስ ጎይታን ኣምላኽይን ኢሉ ሰጊዱ የሱስ ከኣ ስለ ዝርኣኻ ኢኻ ዝኣመንካ ኢሉ ፣ ኣምላኽ ምዃኑ ከም ቅቡል ወሰዶ (ዮሃ 20.28-29) እቲ ብሩኽ ተስፋን ናይቲ ዕዙዝ ኣምላኽና ምግላጽ ክብሪ እናተጸበና (ቲቶ 2.13) ዝብል ጥቕሲ ኣሎ ።

የሱስ ንዮሃን ኣነ ቀዳማይን ዳሕራይን ኣልፋን ኦሜጋን እዩ እሞ ኣይትፍራህ (ራኢ 17, ራኢ 21.6) ይብሎ ፣ እዚ ኸኣ ንእግዚኣብሄር ኣቦ ዘሎ ዘልኣለማዊ መንነት እዩ (ራኢ 1.8) የሱስ ብዘሎ ምልኣት መለኮት ኣብኡ ሓዲሩ ኣሎ ። ማለት ብዘሎው ቅድስተ ስላሴ ኣብ የሱስ ትጠቅሊሎም ኣልው (ቆሎ 2.9) ስልዝ እግዚኣብሄር ኣብ ብዛዕባ ወዱ ... ኣታ ኣምላኽይ ዝፋንካ ንዘልኣለም ኣለም እዩ ፣ ብትሪ መንግስትኻውን በትሪ ቅንዕና እያ ይብል (እብ 1.8)

የሱስ ፍጹም ኣላኽ ስለ ዝኾነ መላእኽቲ ኣብ ሰማያት ይሰግድሉ የገልግልዎ ። እቶም ኣብ ዙርያ እቲ ዝፋን ኣምላኽ ዘለው ኣእላፍ ግዜ ኣእላፍ ኣሻሕ ግዜ ኣሻሕ መላእኽቲ እቶም ሽማግሌታት እቶም ኣርባዕተ

እንስሳታትን ኣብ ሰማይን ኣብ ምድርን ኣብ ትሕቲ ምድርን ዘለው ፍጥረታት ብምሉእና ብምስምማዕ ብምቅብባልን ነቲ ዝተሓርደ ገንሸል ስልጣንን ሃብትን ኣይልን ግርማን ውዳሴን ንዘልኣለም ኣለም ይኹን በሉ (ራእ 5.11-14)

ሰብኣውነት የሱስ

የሱስ ፍጹም ኣምላኽ ጥራይ ዘይኮነ ፍጹም ሰብውን እዩ ። የሱስ ኣብ ምድሪ ክመላለስ ከሎ እቲ ሰብ ዝገበሮ እናገበረ ፣ ንሱብ ዘድልዮ ጠለባት ከኣ እናደለየ ፣ ከምቲ ሰብ ዝነብሮን ዝገብሮን ብፍጹም ሰብኣውነት ተመላለሰ ።

1. የሱስ ኩሉ ሰብ ዝገብሮ ንጥፊታት ይገብር ነይሩ
2. ይበልፅ ይሰቲ
3. ስራሕ ይሰርሕ ጸራቢ ነይሩ ማር 6.3 ማቴ 13.35
4. የሱስ ነብዐ ዮሃ 11.35

ጎይታ የሱስ ምስ ፈታዊኡ ኣልኣዛር ሰሚዑ ምስ መጻ ንማርታን ማርያምን ርእዮ ብቲ ኩነታታን ተከዘን ነብዐን ። እዚ ኸኣ ሰብኣዊ ሰሚዒት ኣብ መስቀል ከኣ ብብዙሕ ብኸያትን ንብዓትን ጸሎትን ምህላላን ኣቅረበ እብ 5.7-8

5. የሱስ ጠመየ ማር 11.12

ከም ሰብ ሸውሃት ስለ ዘለዎ የሱስ ጠመየ ፣ መግቢ ደልዩ ኸኣ ናብታ በለስ መጺኡ። የሱስ ድሕሪ 40 መዓልቲን ለይትን ጸም ጠመየ ማቴ 4.2

6. የሱስ ጸምኤ ዮሃ 19.28

ኣብ መስቀል የሱስ ጸማእኩ በለ ። ከምኡውን ነታ ሳምራዊት ሰበይቲ ማይ ኮታ ኣስትይኒ በላ ዮሃ 4.7

7. የሱስ ደኸመ ዮሃ 4.6

የሱስ ብምኻድ መገዳ ደኸሙ ነበረ

8. የሱስ ተፈተነ እብ 4.14-15

ብኸሉ ስም ከምዚ ከማና ዝተፈተነ ሊቀ ካህን ኣሎና ። የሱስ ኣብ ፈተናኡ ኣብኡ ካብኡ ከሕልፋ ስለታ ጽዋእ ለሚኑ ። የሱስ ምስ ጠመየ ተፈቲኑ እዩ ማቴ 4.1-2

የሱስ ብኸሉ እዩ ኣበሳ ዘይተረኸቦ ፍጹም ሰብ እዩ የሱስ ከም ሰብ ኩሉ ዘድሊ እናገበረ ፣ ኩሉ ንጥፊታት ሰብ እናቀላጠፈ ምሉእ ባህርያት ሰብ እናንጸባረቐ ተመላለሰ። ቀንዲ ፍጹም ሰብ ዘበሎ ነገር ግን ኣብ ኣፉ ኣበሳ ዘይተረኸቦ (1ጴጥ 2.22-23) ፍጹም ሰብ ሓጢአት ዘይገበረ ብኣበሳ ዘይተፈተነ (እብ 4.14-15) ንኸሉ ብጽድቕ ዝሰዓረ ኣብኡ ዝሰመረ ፍጹም ሰብ እዩ ።

መንፈስ ቅዱስ

ገለ ሰባት ንመንፈስ ቅዱስ ከም ሓይሊ ሓዊ ፣ ወይ ንፋስ ጌሮም ክወስድዎ ይርኣዩ። መንፈስ ቅዱስ ግን ሰብኣዊ ዘለዎ ኣካል ናይ ሰላሴ እዩ እምበር ሓይሊ ኣይኮነን ፣ ሓዊውን ኣይኮነን ።

ሰብነት መንፈስ ቅዱስ

ንኣደ ነገር ሰብነት ኣለዎ እንብሎ ፣ ኣቲ ሰብነት ዝተገልጸ ባእታታት ምስ ዝህልው እዮም ፣ ስሚዒት ፣ ኣእምሮ፣ ፍቃድ ኣብኡ ምስ ዝህሉ ሰብነት ኣለዎ ንብል ።

ሰብነት መንፈስ ቅዱስ ዝገለጹ ባህርያት-

መንፈስ ቅዱስ ይዛረብ እዩ ግብ 28.25 ። ሓይሊ ሓዊ ፣ ንፋስ ክዛረብ ኣይክእልን እዩ

መንፈስ ቅዱስ ግን ዝዛረብ ኣካል እዩ ።

መንፈስ ቅዱስ ይምህር ዮሃ 4.26, 1ዮሃ 2.27

መንፈስ ቅዱስ የጸናንዕ ግብ 9.31, ዮሃ 14.26,16

መንፈስ ቅዱስ ይድግፈና ሮሜ 8.26, ዮሃ 14.16,26

መንፈስ ቅዱስ ይጉሂ ኤፌ 4.30

መንፈስ ቅዱስ ይረከብ የሃ 16.8

መንፈስ ቅዱስ ይመርህ የሃ 16.13-26

መንፈስ ቅዱስ ሰብአውነት ዘለዎ ጥራይ ከገብሮ ዝኸእል እዝን ካልእን ኣለዎ :: ስለዚ መንፈስ ቅዱስ ሰብነት ዘለዎ ኣምላኽ እዩ ሓይሊ ኣይኩነን ::

መለኮታውነት መንፈስ ቅዱስ

መንፈስ ቅዱስ ማዕረ ኣቦን ወድን እዩ ማቴ 28. 19-20 2ቁረ 13.13 ኤፌ 4.4-6

መንፈስ ቅዱስ ፈጠሪ እዩ እዮ 33.4 ዘፍ 1.2 መዝ 33.6

መንፈስ ቅዱስ ዘልኣለማዊ እዩ እብ 9.14

መንፈስ ቅዱስ ኩሉ ዝኸእል እዩ እዮብ 33.4

መንፈስ ቅዱስ ኩሉ ዝፈልጥ እዩ 1ቁረ 2.10,11 , ኢሰ 40.13-14

መንፈስ ቅዱስ ኣብ ኩሉ ይነብር መዝ 139.7-13

ስለዚ መንፈስ ቅዱስ ፍጹም ኣምላኽ እዩ

መንፈስ ቅዱስ ምስ ኣቦን ወድን ከስገደሉን ከምላኽን ዝግባእ ኣምላኽ እዩ ኣብ መጽሓፍ ቅዱስ ኣምላኽ ተባሂሉ ተገሊጹ ኣሎ ::

ኢሰ 6.8 ምስ ግብ 28.25 እንተ ኣወዳዲርናዮ ኣብ ኢሳይያስ እግዚአብሔር ክብል ጸኒሑ ኣብ ግብሪ ሃዋርያት ግን መንፈስ ቅዱስ ይብል እዩ ::

ከምኡውን ኣብ ግብ 5.3.4 “ሃዋርያ ጴጥሮስ ንመንፈስ ቅዱስ ክትሕሱ ክብል ጸኒሑ ንኣምላኽ ኸኣ ዝሓሰኸ ይብል :: ስለዚ መንፈስ ቅዱስ ኣምላኽ እዩ ::

ሓይልን ግርማን ውዳሴን ንዘልኣለም ኣለም ንእኡ ይኹኖ ::